

اس کے مصنف کو مفسرین کی فہرست میں شمار کیا ہے۔ مجھے اس تفسیر کا پہلا حصہ لکھنؤ کے ناصریہ کتب خانہ میں مل گیا ہے۔ ہندستان کے کسی اور کتب خانہ کی فہرست میں اس کا تذکرہ نہیں ملتا ہے۔ باہر کی فہرستوں میں بھی صرف انڈیا آفس کی اس فہرست میں اس کا نام آتا ہے جس کو آٹو لوتھ صاحب (۰۵۲۵۰ ۰۵۲۵۰) نے خط ۱۸۶۴ء میں شائع کیا ہے، مگر وہ بھی پورے یقین کے ساتھ اس کو سید محمد گیسو دراز کی تصنیف نہیں کہتے ہیں۔ اس فہرست کے مطابق مخطوطہ ۱۰۹، ۱۱۱ اور ۱۱۳ غائبًا تفسیر ملقط کے اجزاء ہیں۔ مخطوطہ ۱۰۹ کے نام مصنف کا پتہ چلتا ہے اور نہی کتاب کا صحیح نام معلوم ہوتا ہے، آخر میں یہ عبارت درج ہے:

”تمت تمام شد هذا الكتاب الحقائق من تفسير مسحات له“

فہرست کے مرتب کا خیال ہے کہ ”الحقائق“ کتاب کا اصل نام نہیں ہے بلکہ اندر کی عبارت ہی سے مانوذ ہے، اس کے بعد انہوں نے لکھا ہے کہ تفسیر عام طور سے یعنی عنوانات کے تحت بیان کی گئی ہے۔
 (۱) حقائق (۲) لطائف اور (۳) الملقط۔ یہ سخن اٹھار دیں سورۃ تک ہے۔
 دوسرا مخطوطہ ۱۱۱ بھی اس تفسیر کی نقل ہے لیکن مخطوطہ ۱۰۹ کے مقابلہ میں زیادہ خراب حال میں ہے، شروع اور آزر کے اور اق بھی کافی کم ہیں۔ اس کے آخر میں ”الجزء تفسیر ملقط“ لکھا ہے۔ تیسرا مخطوطہ ۱۱۳ اسی تفسیر کا دوسرا حصہ ہے اور اُنیسویں سورۃ سے شروع ہوتا ہے۔ اس میں یہ کچھ کا پچھا حصہ فارم ہے۔ اس کے آخر کی عبارت یہ ہے:

”تفسير ملقط نصف آخر تصنیف سید محمد حسینی گیسو دار“

اس کا انداز بھی پہلے اور دوسرے مخطوطہ کا سا ہے، یہاں بھی فہرست کے مرتب کو شہر ہے کہ کتاب کا اصل اور صحیح نام کیا ہے۔ چون کہ گیسو دراز صحیح نہیں پڑھا جا سکتا ہے اس لئے یہ شبہ بھی ہوا ہے کہ یہ کبوذان بھی ہو سکتا ہے، کبوذان نیشاپور میں ہے۔

مجھے اس تفسیر کا پہلا حصہ جو ناصریہ کتب خانہ لکھنؤ میں ملا ہے اسے اور اس فہرست کو دیکھنے کے بعد یقین ہے کہ یہ سب سید محمد گیسو دراز کی تفسیر ہی کے اجزاء ہیں، کتب خانہ ناصریہ میں جو نہیں ہے اس کے پہلے صفحہ پر دوسری ہیں ”الملک لله“ اور دوسری ”حامدین“ شروع کے کچھ صفحات فارم ہیں، عبارت ” فقال رب ارني“ لہ یہ لفظ اسی طرح سے لکھا ہے۔ یہ اسی طرح سے لکھا ہے۔ یہ فہرست انڈیا آفس، مرتبہ لوٹھ صفت ۱۱۳۔

(سورہ بقر کے خاتمہ سے ذرا پہلے) سے شروع ہوئی ہے، اور اٹھارویں سورۃ (یعنی سورۃ کہف) کی آیت "قُلْ لَوْ كَانَ الْحَمْدُ لِّدَّا دَأَ اللَّهُ كَتَبَ لِنَهَايَةٍ لِّهَا لَانْ من عَلَى الْقَدِيمِ" کی تفسیر رچتم ہوئی ہے۔ خاتمہ کی عبارت یوں ہے:

"إِنَّمَا تَنْفَذُ مَعَانِي الْكَلْمَاتِ إِلَّا نَدْرَأَ لِنَهَايَةَ الْهَالَانِ مِنْ عَلَى الْقَدِيمِ"

"لَانَهَايَةَ الْمَعْلُومَاتِ الْحَقِيقَاتِ الْمُسْبَحَانَةِ وَمَقْدَرَاتِهِ، ثُمَّ بَعْدَهُ أَمْلَاكُ الْوَهَابِ"

اس طرح سے یہ نسخہ انڈیا آفس کے مخطوطہ ۱۰۹ سے مل جاتا ہے، دونوں ہی اٹھارویں سورۃ تک ہیں، اس نسخہ کا انداز بیان بھی وہی ہے جو انڈیا آفس والے نسخہ کا ہے، یعنی حقائق، لطائف اور الملتقط کے عنوازوں کے تحت تفسیر بیان کی ہے۔ مخطوطہ ۱۱۰ کا انداز بھی یہی ہے لیکن وہ زیادہ خراب حالت میں ہے، آخر میں "اجزاء تفسیر ملتقط" لکھا ہونا بھی میرے دعوے پر ایک دلیل ہے۔ کیوں کہ تفسیر کا یہی نام تباہیا جاتا ہے۔ اس طرح سے مخطوطہ ۱۱۱ اسی تفسیر کا دوسرا حصہ ہے جسے فہرست کے مرتبہ نے خود بھی تسلیم کیا ہے۔ انداز بیان کی کیسا نیت اور آخر کی عبارت جس کا در پر ذکر ہو چکا ہے، اسے سید محمد گیسو دراز کی تصنیف ثابت کرنے کے لئے کافی ہے۔

زیرِ نظر نسخہ کا انداز بیان انڈیا آفس والے نسخوں کا ساہی ہے۔ پہلے تو آیت اور اس کی ضروری تشریح بیان کردیتے ہیں اس کے بعد "الملتقط" کے تحت اس کی مکمل تفسیر ہوتی ہے جس میں الفاظ و معانی پر پوری طرح سے بحث کرتے ہیں، اس کے بعد "حقائق" کے تحت لفظی حقیقت اور معنوی باؤں کی مبنی اشارہ کرتے ہیں۔ اس سلسلہ میں کہیں کہیں پر اشعار بھی بطور ثبوت کے پیش کرتے ہیں، "لطائف" کے تحت الفاظ یا ان کی تشریح سے متعلق اگر کوئی داقعہ یا نصہ ہوتا ہے تو اسے بیان کرتے ہیں۔

ان کے تفسیری انداز بیان کو سمجھے کے لئے ذیل کی چند عبارتیں کافی ہوں گی،

سورۃ الحجہ میں بسم اللہ الرحمن الرحیم کی تشریح یوں کرتے ہیں :

"سَقَطَتِ الْفَوْصَلُ مِنْ كِتَابَةِ بِسْمِ اللَّهِ وَلَيْسَ لِاسْقَاطِهِ أَسْبَبٌ وَزِيدٌ فِي شَكْلِ الْبَاءِ - مِنْ بِسْمِ اللَّهِ وَلَيْسَ لِزِيَادَتِهِ أَعْلَةٌ يَعْلَمُ أَنَّ الْإِثْبَاتَ وَالْإِسْقَاطَ بِالْأَعْلَةِ فَلَمْ يَقْبَلْ مِنْ قَبْلِ لَا سَخْفَاقَ وَعَلَةٌ وَلَا سَرَدٌ مِنْ سَرَدٍ لَا سَيْحَابٌ وَعَلَةٌ فَإِنْ

قیل العلة في اسقاط اللف في بسم الله كثرة الاستعمال في كتابتها
 اشکل الباء من بسم الله زید فی شکلها و کثرة الاستعمال موجود فان
 قیل للعلة في زيادة شکل الباء برکة اتصالها ببسم الله اشکل بحذف
 الف الوصل لأن الاتصال فيها موجود فلم يبق الا ان الايات والتفعیل
 لها علة يرفع من يشاء و منع من يشاء ”

اسی طرح سے سورۃ الخل میں ”**إِنَّمَا أَنْهَاكُمُ الْأَنْوَارُ فَلَا تَسْتَعْجِلُوكُمْ**“ کی تفسیر اس طرح بیان کی ہے:
 ”الاستعجال عند عدم السکنة واصحاب السکينة لا استعجال لهم فالواجب
 على العبد ترك الاستعجال للأمور، فاصحاب التوحيد لا يستقبلون شيئاً
 باختیار هم لانه سقط عنهم الرادات والمطالبات وهم حامدون
 تحت جریان تصریف القدر فليس لهم ایثار ولا اختیار فلا يستقبلون
 الامر و اذا املوا شيئاً واجزوا بحصول شيء فلا استعجال لهم بل شأنهم
 الثاني والتثبت والسکون و اذا بدأ من التقدير حكم فلا استقبال لهم
 لا يرد عليهم بل يتلقون مفاجاة النقادين بوجه ضاحك ويقبلون ما يمدو
 من الغیب من الرد والقبول والمنع والفتوح بوصف الرضا ویحمدون الحق
 على ذلك سبحانه وتعالى“

مشہد کا ذکر قرآن مجید میں بہت سی جگہوں پر ہے، اس کی تعریف و توصیف اور اس کی افادیت کا
 تذکرہ بھی ملتا ہے، اس کے متعلق اللہ تعالیٰ نے فرمایا ہے۔ ”**فِيهِ شَفَاءٌ لِلنَّاسِ**“ اس کی تفسیری کی ہے:
 ”ومعنى قوله فيه شفاء للناس على ما عليه ظاهر التفسير العسل انه ادام
 لطيف لذیذ به يتلذذ ذ المرض ويجد الراحة في القلب لحلوتة ولا جله
 يسمى السکون بآبی الشفاء وبه يتقوى تركيب النفس ويزيد في الباقة وغيرها
 من المنافع دان العسل دواء لكل داء الا انه يدبر في بعض الامراض بتدهیز“

حسن یرکب و یخمراد فی بعض الاضر اضن یعطی مفر دا یسكن الصفراء
اذ اجعلتہ سکنجیناً او یصفی الرم اذ اجعلتہ شربة بالماء القراء
و کذالک یقطع البلغم اذ اضر جته بالفلفل وغیرہ من الحال
و تنقی السوداء اذ اختلط بهما القرع ”

غرض اسی طرح سے تمام آیات کی تفسیر کے ساتھ ساختہ ضروری باتوں کی تشریح دو صفحہ بھی کرتے ہیں۔ اور جو بھی فوائد اس سے نکلتے ہیں ان کو بھی بیان کر دیتے ہیں، یہ تفسیر اپنے انداز کی اچھی ہے، مگر اس میں انہوں نے قرآنی آیات کی توضیحات سے زیادہ الفاظ اور اس قسم کی دوسری چیزوں سے بحث کی ہے۔ سید محمد گیسو دراز چوں کہ ایک زبردست صوفی بزرگ تھے اس لئے قدرتی طور پر یہ خیال ہوتا تھا کہ ان کی تفسیر میں صوفیانہ زندگ زیادہ ہو گا، لیکن ایسا نہیں ہے لیس ایک آدھ جگہ پر اس کی جھلک سی آگئی ہے۔ در نہ انہوں نے سید ہے سارے انداز میں باتیں بیان کی ہیں جو ایسے لوگوں کے لئے زیادہ کار آمد اور مفید ہیں جن کو زبان سے دل چپی اور مسائل سے شغف ہے۔ ممکن ہے اس کی وجہ یہ ہو کہ ان کے پیرو مرشد نے انھیں علمی کاموں میں زیادہ لگے رہنے کی تائید کی تھی۔ اس کے مطابق سے علمی فائدہ ترقیتیا ہو سکتا ہے لیکن جہاں تک فہم قرآنی کا تعلق ہے کچھ بہت زیادہ مفید نہیں ہے۔ فون عربی کے مختلف علماء کی کتابوں کے حوالے بھی جا بجا مل جاتے ہیں۔ مثلاً حیری، داسٹی اور خازن وغیرہ کی عبارتیں اور اقوال نقل کئے ہیں۔ کسی کسی جگہ پر دوسری تفاسیر کا نام بھی لے لیتے ہیں۔

بہر حال یہ تفسیر اس نقطہ نظر سے بہت اہم ہے کہ اس میں ایک عظیم بزرگ کی علمی کا دشون کا سرمایہ اکھا ہے جو اس کی بزرگی کے ساتھ ساختہ اس کی ذہنی صلاحیتوں اور اعلیٰ دماغی خوبیوں کا ثبوت ہے۔

حدیثوں کی ترتیب و تدوین کی تاریخ پر ایک جامع مقالہ

کتابت حدیث مؤلفہ: مولانا سید صفت اللہ شاہ صاحب رحمانی
(سجادہ نشین خانقاہ رحمانی منیگیر)

تیت: ۱/۲۵

مکتبہ بُرهان، اردو بازار، جامع مسجد، دہلی ۶

دیارِ غرب کے مشاہدات و تاثرات

(۱۰)

سعید احمد اکبر ابادی

لیکن مذہب اور اس کے اہتمام سے متعلق اور جو کچھ کہا گیا ہے آپ اگر اُس سے یہ نتیجہ نکالتے ہیں کہ بس دہان سب طرح خیریت ہے تو بے شایر یہ نتیجہ ستر ما سر غلط ہے، نہیں بلکہ جرم کوشی، اخلاقی انحطاط اور معصیت پسندی دہان بھی ہے اور بعض حیثیتوں سے شدید تر دہان چوری اور ڈاکر زنی کے داعقات بھی ہوتے ہیں اور اغوا، قتل کے بھی، شراب کھلے بندوں پینے کی مانع ہے، لیکن جگہ جگہ مے فانے (TAVERN) موجود ہیں، نامت کلب ہیں۔ اور خاص رستوران جھنوں نے دختر رز کے رکھنے اور سپلائی کرنے کا لائسن لے رکھا ہے، شہر میں ہر جگہ پھیلے ہوئے ہیں، لوگ پہاں جاتے ہیں اور من مانی کرتے ہیں، ایک ایک چیز کو بیان کرنے سے کیا فائدہ؟ مونٹریل کا ایک مشہور اور کثیر الاشاعت اخبار "دی گریٹ" بھی ہے، یہ روزنامہ ہے، اس کی ۲۲ اپریل ۱۹۳۶ء کی اشاعت میں مونٹریل ڈسٹرکٹ کے خاص سرکاری دکیل کے نائب کلاڈ و گنر کا کنادا میں جرام سے متعلق، اسی عنوان سے ایک بیان شائع ہوا تھا۔ ہم ذیل میں پوری نجerra کا ترجمہ بعضی نقل کرتے ہیں۔

اخبار لکھتا ہے :

"مسٹر کلاڈ و گنر نے کنادا میں جرام کی حالت پر بیان دیتے ہوئے یہ اعلان کر کے سب کو حیرت میں ڈال دیا کہ اب یہ جرام ہر ایک کا مشغل بن گئے ہیں، مسٹر و گنر نے چند الفاظ ان لوگوں کی نسبت بھی کہے ہیں جو آج کل مونٹریل میں تشدد کی تباہ کی تحریک چلا رہے اور اس کی

مر براہی کر رہے ہیں۔ لہ اگر تم تشدید کرو گے تو تم کو اُس کے جواب میں تشدیدی ملے گا۔ میں ان تشدید کے حامیوں کو خبردار کر دینا چاہتا ہوں کہ اگرچہ پانی سر سے اوپنچا جا چکا ہے، مگر وہ اب بھی بازا جائیں، ورنہ انہیں اپنے کئے کی سزا بھگتی ہو گی، اور اُس وقت ان کا یہ کہنا کوئی فائدہ نہ دے سکتا ہے اُن کے مثا اور قصہ دارادہ کے بغیر ہوا ہے، بہر حال میرا خیال ہے کہ دہشت پسندوں کے خلاف ہماری جنگ بڑی سخت اور صبر آزمایش ہو گی، جرام کے خلاف جنگ کرتے میں

آج تک میں مسلح ڈاؤں کے نہایت منظم گردہ موجود ہیں، جو ڈاکہ زنی بطور ایک پیشہ کے اختیار کئے ہوئے ہیں، ان کے پاس ہتھیار اور میگزین ایسے عمدہ قسم کے ہیں کہ کیوبا کے حملہ آوروں کو ان پر رشک آ سکتا ہے۔ الکھل اور دوسرا ممنوع مشرد بات کی ناجائز درآمد و برآمد اس صورت کی پہونچ گئی ہے کہ اگر اس کا رد بار پر جو نفع ہوتا ہے اُس پرنسپس لگادیا جائے تو گورنمنٹ کے بحث میں جو خسارہ ہوتا ہے وہ بالکل نہ ہو۔ ایسے بڑے بڑے لوگ یہاں جو اکھیلتے ہیں کہ اگر پیلک کو اُن کے نام بتا دیئے جائیں تو وہ غرقِ حرمت ہو کر رہ جائیں۔ چوری کرنے والوں کی یہاں باقاعدہ اپنا ایک دسیع نظام قائم ہے، چور کاروں کی چوری کرتے ہی فوراً انہیں اُن پیشہ در

لہ کنادا میں فرانسیسی اگرچہ اقلیت میں ہیں لیکن کیوپا کے صوبہ میں اُن کی تعداد بہت بڑی ہے اور چونکہ ان لوگوں کو اپنی زبان اور اپنے کلچر کے ساتھ بڑا لگا دا دراں کی وجہ سے یک گونہ احساس برتری ہے، اس بناء پر بہت دنوں سے انہوں نے ملک کی تحریکیں جاری کر رکھی ہے، اس تحریک میں کبھی کبھی ابال آ جاتا ہے تو جیسا کہ عام طور پر اس طرح کی تحریکوں میں ہوتا ہے یہ لوگ تشدید پر اُتراتے ہیں اور ادھر ادھر بہم پہنچنے اور آگ لگنے کے واقعات ہونے لگتے ہیں اچانکہ میرے دہان کے قیام کے آخری دنوں میں اسی قسم کے واقعات کثرت سے ہو رہے تھے۔ وگنر کے بیان میں "تشدد کی تحریک" سے میہ مراد ہے ملک کی سرکاری زبان انگریزی اور فرانسیسی دونوں ہیں۔ البتہ یونیورسٹیاں اور کالج اُن کا حال یہ ہے کہ کہیں ذریعہ تعلیم انگریزی ہے تو کہیں فرانسیسی۔

کو گوں کی طرف منتقل کر دیتے ہیں جو ان کا روں کو کھول کھال اور پُر زرے ادل بدل کر کے اُس کی
مشین اور شکل و صورت جھٹ پٹ اس طرح بدل دیتے ہیں کہ مالکوں کے لئے ان کا شناخت
کرنا ناممکن ہو جاتا ہے، اس جماعت کا حال ہی میں بُری تحقیق اور جدوجہد کے بعد سراغ لگا ہے
یہ لوگ بڑے ڈھیٹ ہیں اور ان کا دائِ رہ عمل و سعی ہوتا جا رہا ہے۔“

علاوہ ازیں یہاں کے سفیر قام غلاموں اور عصمت فروش عورتوں کی کہانی اگر بیان کی جائے تو سننے والوں
کو بڑا اچنبھا ہو گا۔ مسٹر و گنر نے اپنے بیان کے ختم پر کہا کہ

” حکومت اور پولیس کے مختلف شعبوں کی انتہا ک اور سلسل کوششوں کے باعث جو محروم
عدالت میں پیش ہوئے ہیں، میرے علم کے مطابق ان میں کثرت سے ایسے بھی لوگ تھے
جو خود ان جرائم کے ارتکاب کے اصل ذمہ دار ہیں تھے، آج جرم کوشی کا فن اس طرح منظم
ہو گیا ہے کہ اب وہ ایک نعام ٹرا مشغله بن گیا ہے۔“

خود ہمارے اسٹیوٹ میں ٹائپ رائٹر کی چند ہمیزوں کے نصل سے دو مرتبہ چوری ہوئی اور وہ بھی
شب میں تھیں، دن میں جبکہ اسٹیوٹ کھلا ہوا تھا اور ہم سب دہاں موجود تھے، ہولڈ اپ (HOLD UP)
کے واقعات تو اخبار میں آئے دن آتے رہتے تھے، یعنی مسلح ڈاکوؤں کا ایک گروہ اچانک کسی بنک
پاڈ کان پر حملہ آ در ہوا۔ دو چار ملازم یا چوکیدار جو دہاں موجود ہوئے ان کو پکڑا باندھا، یا مار پیٹ کے
ادھر رکیا اور سیف کھول، جو کچھ نقدی ہاتھ لگی اسے لے چھپت ہوئے، اس سلسلہ میں ایک مرتبہ میں نے
یہ داقعہ بڑی دلچسپی سے پڑھا کہ اسی طرح کے ڈاکوؤں کا ایک گروہ کسی دکان میں داخل ہوا اور چاہتا تھا
کہ آگ لگائے۔ لیکن دکان کے ملازم سے بات کرنے پر انہیں جب یہ معلوم ہوا کہ دکان انسورڈ نہیں
ہوئی ہے تو فوراً دکان کو کسی قسم کا کوئی نقصان پہنچائے بغیر باہر چلے گئے۔ مونٹریل ہنایت حسین، آرستہ
و پیراستہ اور منظم شہر ہے۔ لیکن اس کے بعض علاقے ایسے ہیں جن کے متعلق میرے بعض مقامی
دوستوں نے مشورہ دیا تھا کہ رات کو زندگے کے بعد میں ادھر تہنا نہ جاؤں، میرے عزیز دوست جیب اللہ خاں
صاحب نے ایک مرتبہ بیان کیا کہ مونٹریل میں ایک خاص ہسپتال ہے۔ جہاں بن بیا ہی مائیں (UNWED
MOTHERS)

جس پر اُس کی نظرِ انتخاب پڑ جاتی ہے اس سے بلکہ اسٹیچ پر بھالیتی ہے اور تصور یہ کرتی ہے کہ وہ شاہ فاروق ہے۔ اور شاہ فاروق کی موجودگی میں رقص کے وقت جو حرکات و سکنات کرتی ہوگی وہ سب بے دھڑک کرتی ہے۔ مجمع ان حرکات پر کبھی قہقہے لگاتا ہے اور کبھی چیرز دیتا ہے۔

ایک مرتبہ میں نے اپنے دہائی قیام کے زمانہ میں انبارات میں پڑھا کہ کسی پادری نے فوزیہ کے خلاف اس بات کا استغفار عدالت میں دائر کیا تھا کہ اُس کا رقص بے حد یا اور مخرب اخلاق ہوتا ہے، اس لئے اسے منوع قرار دیا جائے، مقدمہ چلا۔ آخر کمی پیشیوں کے بعد حج نے کہا کہ وہ رقص جو کلب میں ہوتا ہے اسے میں خود دیکھنا چاہتا ہوں۔ فوزیہ حج کے سامنے عدالت میں رقص کرنے پر آمادہ ہو گئی، لیکن یہاں رقص اس انداز سے کیا کہ حج نے دعویٰ خارج کر دیا۔

لذکوں اور لذکیوں کو ایک دوسرے کے ساتھ ملنے جلنے کی دہائی جو آزادی ہے وہ تو ہے ہی اس سے بھی بڑھ کر یہ کہ دہائی فلمی انداز کا ایک ہفتہ دار میگزین شائع ہوتا ہے (اس کا نام اس وقت ذہن سے اُتر رہا ہے) مجھے اس قسم کے میگزینوں سے طبعاً وحشت ہوتی ہے، اس لئے خریدا تو کبھی نہیں، البتہ کسی دوست کے پاس دیکھا تو ان سے لے کر کبھی کبھار یو ہنی ایک سرسری نظر ڈال لیتا کہ یہ معلوم رہے کہ اُس میں کس قسم کے مضامین ہوتے ہیں۔ کُل مدت قیام میں اس میگزین کو تین چار مرتبہ دیکھنے کی نوبت آئی ہوگی؛ اور ہر مرتبہ یہ دیکھ کر دکھ ہوا کہ اُس میں جہاں فلم ستاروں کی حیا سوز تصویریں، عریاں افسانے اور مخرب اخلاق داستانیں اشاعت پذیر ہوتی تھیں۔ اس قسم کے اشتہارات بھی کثرت سے ہوتے تھے کہ میں فلاں شہر میں چند ماہ کے لئے بفرض تبدیلیٰ آب دہوا جا رہا ہوں، اس مدت کے لئے مجھے ایک گرل فرینڈ (آنسہ مونس) درکار ہے۔ جس میں یہ یہ خصوصیات ہوئی ضروری ہیں۔ ہر طرح کے اخراجات کے علاوہ اتنے ڈولر ماہانہ نقد بھی دیئے جائیں گے، اس مدت میں اک ساتھ رہنے سے دونوں کو ایک دوسرے کی طبیعت، مزاج اور کردار کا اندازہ ہو جائے گا۔ اگر موافق ہوئی تو دونوں شادی کر لیں گے ورنہ اگر ہو جائیں گے۔ بعض اشتہارات میں یہی ہوتا تھا کہ میں (مثلاً) نیویارک یا فلاڈلفیا جا رہا ہوں۔ کار میں آنا جانا اور دو تین دن دہائی

ٹھہرنا ہو گا۔ اس سفر کے لئے ایک رفیقہ راہ کی ضرورت ہے۔ جس طرح وہاں مردوں کو گل فرینڈ کی تلاش ہوتی ہے، اسی طرح لڑکیوں کو بواٹے فرینڈ (مرد ہم) کی جستجو ہوتی ہے۔ چنانچہ اشتہارات ان کی طرف سے بھی ہوتے ہیں، لیکن نسبت بہت کم!

آپ نے کورٹ شپ کا نام تو سنا ہو گا، لیکن مذکورہ بالا شکل کورٹ شپ کی نہیں بلکہ در پرده عصمت فردشی کی ہے، مشرقی ملکوں میں کوئی پرمیٹنے والیوں کا جو کھلے بندوں عام روایج رہا ہے اور بعض بعض ملکوں میں قانوناً اب بھی جائز ہے۔ مغربی ملکوں میں غالباً اس طرح علایمیہ عصمت فردشی قانوناً تو جائز نہیں ہے لیکن گزدے پانی کی ایک نالی ادا صربند ہوئی اور دوسری دسیوں نامیں دوسری طرف کھل گئیں۔ پہلے اس رسوائے زمانہ کو طوائف یا زمیں (PROSTITUTE) کہتے تھے مگر اب تہذیب نے اس کا نام سوسائٹی گرل (دوشیزہ عوام) رکھا ہے۔ پہلے یہ کوئیوں یا کوئی لوگ میں نظر آتی تھی۔ اب اسے شراب خانوں، ہوٹلوں، یا نائٹ کلبوں میں اور کبھی پارکوں میں جھپٹیے وقت یا سینماوں میں شو کے اختتام پر دیکھا جا سکتا ہے۔

بہر حال ابھی اوپر اشتہارات کے سلسلہ میں جس گل فرینڈ کا ذکر آیا ہے۔ عام طور پر یہ اسی قسم کی گری پڑی اور آبرد باختہ لڑکیاں ہوتی ہیں جو کسی کارخانے میں، دفتر میں، دکان پر، ریستوران یا کلب میں ملازم ہوتی ہیں اور ضمنی ذریعہ آمدی (BUSINESS SIDE) کے طور پر دلجمی ددل داری (دلستاخی دلبری نہیں) کا یہ مشغله بھی رکھتی ہیں۔ یہ لڑکیاں غیر شادی شدہ ہوتی ہیں، ان کے سرے سے ماں باپ، ہی زندہ نہیں ہوتے۔ جو ان کی نگرانی کریں اور اگر ہوتے ہیں تو دیوٹ قسم کے؟ بہر حال یہ یاد رکھنا چاہئے کہ وہاں کی سوسائٹی میں ان لڑکیوں اور ان کے لئے اشتہار دینے والوں کو اسی نظر سے دیکھا جاتا ہے جس سے ایشیا میں کبھی اور اُس کے شالقین کو دیکھا جاتا ہے۔

رہا کورٹ شپ! تو اس کا ہرگز اس قسم کی اشتہار بازی سے کوئی تعلق نہیں ہے، ہمارے ہاں جسے منگنی کہتے ہیں مغرب میں اسے ENGAGEMENT یعنی بندھن کہتے ہیں، اس

بندھن کے بعد لڑکے اور لڑکی دونوں کو موقع دیا جاتا ہے کہ ایک دوسرے سے ملاقات کریں، شام کو ٹھلنے یا سینما وغیرہ جائیں، ساتھ اٹھیں، بیٹھیں اور کھائیں پئیں، لیکن یہ اجازت مطلق نہیں مقید اور عام نہیں خاص ہوتی ہے۔ دونوں کو ایک ساتھ کسی جگہ شب بس رکرنے یا زیادہ دری تک گھر سے غائب رہنے کی اجازت نہیں ہوتی۔ ہر قوم دوسروں کے طور طریقے زندگی کو اپنے معیار سے جانچتی اور دیکھتی ہے، اس لئے مشرق کا مذاق کورٹ شپ کو بنظرِ احسان نہیں دیکھ سکتا اور داقبی بات بھی یہی ہے۔ جہاں

”آنکھوں آنکھوں میں اشارے ہو گئے پہم تھارے تم ہمارے ہو گئے“

کا عالم ہو، جہاں نقابِ اٹھنے کے ساتھ لغزشِ قدم کا حادثہ پیش آجائے کا خطرہ رہتا ہو اور جہاں عشقیہ شنویوں نے سماج کے ذہن میں یہ بات بھادی ہو کہ پنگ بازی بھی ایک ذریعہ نامہ رسانی اور پیروں، فقیروں کے مزارات پر میلے ٹھیلے غلوتیاںِ راز کی ملاقات کی بہترین جگہ ہے۔ ظاہر ہے دہاں کے لوگ دوجوں لڑکے اور لڑکی کی مسلسل اور گھنٹوں معیت ویکجاں کو بغیر کسی دغدغہ اور اندازہ کے کیوں کر گوارا کر سکتے ہیں۔ بہر حال کورٹ شپ میں لڑکے اور لڑکی کو آزادی ہوتی ہے۔ مگر محدود اور مشروط۔ اور اس کے خاص خاص آداب اور قواعد و ضوابط ہوتے ہیں۔ لیکن یہ قوانین ضوابط اور یہ آداب و شرائط کہاں اور کس جگہ نہیں ہوتے؟ اچھے، بُرے، شریعت اور رذیل ہر جگہ ہوتے ہیں، کہیں کم کہیں زیادہ! یہاں تھوڑے دہاں بہت! سچ تو یہ ہے کہ جس نظر کو جستجو خوب سے خوب تر کی ہو وہ نہ مشرق میں ٹھہر سکتی ہے اور نہ مغرب میں! حسن اصل میں نام اعتماد کا ہے اور یہاں ایک جگہ افراط ہے تو دوسری جگہ تفریط۔ پس حسن تو مفقود ہی رہا۔

زیں ہمراں سستِ عناصر دلم گرفت

شیرِ خدا درستم دستا نم آرز دست

عام زندگی میں ہر شخص دیکھتا ہے مرد عورت کے درمیان کوئی کسی قسم کا باریک سا پردہ بھی حاصل نہیں ہے، دفتروں، کارخانزوں، دکانوں میں، مٹرکوں پر، ہر جگہ دونوں ساتھ اور دوں بیش